

# مدنی مذاکرے کے

تنظیمی و دیگر مدنی پھول



(ذوالحجۃ الحرام ۱۴۳۶ھ)

﴿14﴾ بلغم سے حافظہ کمزور ہوتا ہے۔

15 ستمبر 2015ء

مدنی مذاکرہ (بعدِ عشاء)

یکم ذوالحجۃ الحرام ۱۴۳۶ھ

﴿1﴾ دُرود شریف اعمال کو پاک کرنے والا ہے۔

﴿2﴾ مبلغین کو چاہیے کہ مشکل الفاظ کے بجائے آسان الفاظ استعمال کریں۔

﴿3﴾ پانی چوس کر پینا چاہیے۔

﴿4﴾ مکتبۃ المدینہ کا شائع کردہ رسالہ ”کباب سمو سے کے نقصانات“ خود بھی پڑھئے اور دوسروں میں تقسیم بھی کیجئے۔

﴿5﴾ اللہ کرے، پسندیدہ کھانے کے شوق سے جان چھوٹ جائے اور روحانی غذا حاصل کرنے کا جذبہ مل جائے۔

﴿6﴾ بقرہ عید اس لیے نہیں آتی کہ طرح طرح کے کھانے کھائیں بلکہ اس لیے آتی ہے کہ دین اسلام کے لیے قربانی کا جذبہ بڑھائیں۔

﴿7﴾ قربانی کی کھالیں، مدنی قافلے والے بھی جمع کریں۔ یہ بھی ترکیب ہو سکتی ہے کہ اپنے ہی علاقے میں قربانی کی کھالیں بھی جمع کریں اور مدنی قافلے کا جدول بھی چلائیں۔

﴿8﴾ مسجد میں رہیں گے تو گناہوں سے بچیں گے۔

﴿9﴾ اگر کھالوں کی کثرت ہو تو نماز کے علاوہ بستے پر ہی وقت گزاریں۔

﴿10﴾ خوشبو ہر ایک کو اپنی نفسیات کے مطابق پسند ہوتی ہے۔

﴿11﴾ اللہ عزوجل! کرے کہ یہ ذہن بن جائے کہ ”اللہ عزوجل دیکھ رہا ہے“۔

﴿12﴾ اللہ کرے پسندیدہ غذاؤں سے جان چھوٹ جائے، کاش! روحانی غذاؤں کی حرص نصیب ہو جائے۔

16 ستمبر 2015ء

مدنی مذاکرہ (بعدِ عشاء)

۲ ذوالحجۃ الحرام ۱۴۳۶ھ

﴿1﴾ گوشت فروش کو قضائی نہ کہا جائے، کیونکہ قضائی کا ایک معنی ظالم بھی ہے۔

﴿2﴾ کا بینہ اور شہروں کے مدنی ناموں کے ساتھ سرکاری نام بھی لیے جائیں۔ مثلاً ضیاء کوٹ (سیالکوٹ)، مجبّہ دی کا بینہ، راولپنڈی وغیرہ۔

﴿3﴾ سلام و علیکم درست نہیں، اَلْسَّلَامُ عَلَیْكُمْ لکھا جائے۔

﴿4﴾ مدنی مُدنیوں کو عمامہ نہیں باندھنا چاہئے۔

﴿5﴾ حوصلہ افزائی کرنی چاہئے، اس سے جذبہ بڑھتا ہے۔

﴿6﴾ جو ہنستا ہے، اس کا گھر بستا ہے۔

﴿7﴾ مسکرانا سُنت ہے۔

﴿8﴾ سرکارِ صلی اللہ تعالیٰ علیہ والہ وسلم کی مسکراہٹ مشہور ہے۔

﴿9﴾ مسکراہٹ سے لوگوں کی دلجوئی ہوتی ہے۔

﴿10﴾ ملتے وقت مسکرا کر پرتپاک طریقے سے ملتے۔

﴿11﴾ بڑھاپے میں مسکراہٹ ختم ہو جاتی ہے، بوڑھوں کو اپنے آپ کو کنٹرول کر کے ہونٹوں پر مسکراہٹ لانی

چاہیے۔

﴿12﴾ جو مسکراتا نہیں، لوگ اس سے دُور بھاگتے ہیں۔

﴿13﴾ جب سُنت کی نیت سے مسکرائیں گے، تو ثواب بھی ملے گا۔

﴿14﴾ مسکراہٹ موقع کی مناسبت سے ہونی چاہیے۔ جب کسی کو دکھی پائیں تو سنجیدہ اور غم والے انداز میں

گفتگو کریں اور ہرگز نہ مسکرائیں۔

﴿15﴾ کہاں مسکرانا ہے؟ اور کہاں نہیں مسکرانا؟ اس کی سمجھ ہونی چاہیے۔

﴿16﴾ کوئی غیر مسلم قربانی کا گوشت مانگے تو اسے کہہ دینا چاہئے کہ قربانی ہماری عبادت ہے، ہم اس کا

گوشت کسی غیر مسلم کو نہیں دے سکتے۔

﴿17﴾ دنیا کا کوئی خطہ ایسا نہیں، جہاں غریب نہ ہوں۔

﴿18﴾ مسلکِ اعلیٰ حضرت، عین شریعت کے مطابق اور ادب والا ہے، ہمیں اس پر مضبوطی سے چلنا ہے۔

﴿19﴾ دعوتِ اسلامی سعادتوں کا مجموعہ ہے۔

﴿20﴾ اسلامی بہنوں کو جانوروں کی منڈی میں نہیں جانا چاہیے۔

﴿21﴾ قربانی ہوتے ہوئے بھی اسلامی بہنیں وہاں کھڑی نہ ہوں۔ محارم ہی ذبح کر رہے ہوں تو حرج نہیں۔

﴿22﴾ اسلامی بہن ذبح کرنا جانتی ہو تو ذبح کر سکتی ہے۔

17 ستمبر 2015ء

مدنی مذاکرہ (بعدِ عشاء)

3 ذوالحجۃ الحرام 1436ھ

﴿1﴾ اللہ تعالیٰ ہمیں تائبین (یعنی توبہ کرنے والوں) میں شامل کرے۔

﴿2﴾ چٹکلہ گھٹیا چیز ہے، اس لیے اس کو لطیفہ نہ کہا جائے کہ اللہ تعالیٰ کا صفاتی نام ”لطیف“ ہے۔

﴿3﴾ صرف دارالافتاء نہ کہا جائے بلکہ دارالافتاء اہلسنت کہنا چاہئے۔

﴿4﴾ مخارج، مشق (پریکٹس) سے آتے ہیں، دن میں جب جب موقع ملے، اس کی مشق کرتے رہیں۔

﴿5﴾ حج پر جانے سے پہلے رفیقِ الحرمین کا مکمل مطالعہ کریں، مدنی قافلوں میں سفر کریں۔

﴿6﴾ 26، 41، 72، 92 عدد بولنا اچھا ہے، مگر موقع محل ہونا چاہئے۔

﴿7﴾ میں مدنی چینل دیکھتے ہوئے آواز (Volume)، 10 عشرہ رمضان، 11 گیارہویں شریف، 12

بارہویں شریف، 15 شبِ برأت، 19 بسم اللہ کے حروف، 21 حضرت علی رضی اللہ تعالیٰ عنہ کے یوم

شہادت اور 25 یومِ رضا، 30 قرآن کے 30 پاروں کی نسبت سے رکھتا ہوں۔

﴿8﴾ خاتون کے معنی ہیں نیک عورت۔

﴿9﴾ حاجی کے معنی ہیں حج کرنے والا اور حاجی کے معنی جھوٹے یعنی ندمت کرنے والے کے ہیں۔

﴿10﴾ حرمین طیبین سے اُردودان طبقے کی محبت مثالی ہے۔

﴿11﴾ بوڑھے جانور کا گوشت سرخ رنگ کا ہوتا ہے جبکہ جوان کا ٹیلا اور یہ لذیذ اور جلد گلنے والا ہوتا ہے۔

﴿12﴾ مدرسۃ المدینہ برائے بالغان سے طلبہ کیوں چلے جاتے ہیں؟ ☆ وقت کی پابندی کا نہ ہونا ☆

شفقت کی کمی ☆ ڈانٹ ڈپٹ ☆ حوصلہ افزائی کا نہ ہونا ☆ سب کے سامنے شرمندہ کرنا وغیرہ۔

﴿13﴾ نفل عربی لفظ ہے جب کہ نفلی اردو، معنی ایک ہی ہیں بہتر ہے نفلی کی بجائے نفل کہا جائے۔

﴿14﴾ طلبہ کرام چھٹی کے دن نفل روزہ رکھ سکتے ہیں۔

﴿15﴾ بڑھاپے میں لمبے لمبے قدم رکھ کر چلے تو دل کی بیماریوں سے تحفظ ہوگا۔

﴿16﴾ بڑھاپے میں نسیں سخت ہو جاتی ہیں۔

﴿17﴾ میرے لڑکپن میں بکری کا بچہ 5 روپے کا ملتا تھا۔

﴿18﴾ عزت، دولت، شہرت پر پھولنا نہیں چاہئے۔

﴿19﴾ خود پسندی یہ ہے کہ اللہ عزوجل کی عطا پر نظر نہ رہے، کسی بھی نعمت کو اپنا کمال سمجھے اور چھٹنے کا خوف نہ ہو۔

﴿20﴾ خود پسندی 70 سال کے اعمال کو برباد کر دیتی ہے۔

﴿21﴾ اپنی تکلیف کسی کو بھی نہ بتائیں، اگر بے اختیار آہ، اُوہ منہ سے نکل گیا تو یہ بے صبری نہیں ہے، ضرورتاً

گھر میں پرہیزی کھانا بنوانے کے لئے، کسی کی دلجوئی کے لئے، کسی سے دعایا تعویذ لینے کے لئے

اگر اپنی تکلیف کا اظہار کیا تو یہ بے صبری نہیں۔

﴿22﴾ آپ کی بارگاہ میں حاضر ہوا ہوں، کے بجائے نسب یہ لگتا ہے کہ یہ کہا جائے کہ فلاں شہر سے عالمی مدنی

مرکز فیضانِ مدینہ حاضر ہوا ہوں۔

﴿23﴾ بعض نیک اعمال کی برکت سے گناہ کبیرہ بھی معاف ہو جاتے ہیں۔

﴿1﴾ جہاں فاسٹ فوڈ زیادہ کھائے جاتے ہیں، وہاں بیماریاں بھی زیادہ ہوتی ہیں۔

﴿2﴾ جوانی میں مٹھاس، چکنائٹ، وغیرہ سے پرہیز کریں، بڑھاپا اچھا گزرے گا۔ بڑھاپے میں تو ان

چیزوں سے اجتناب بہت ضروری ہے۔

﴿3﴾ کھانے کے بعد کولڈ ڈرنک پینے سے کھانا ہضم نہیں ہوتا بلکہ بد ہضمی ہوتی ہے۔

﴿4﴾ گالی دینا فسق ہے، اگر کوئی گالی دے تو جواباً گالی نہ دی جائے۔

﴿5﴾ مکتبۃ المدینہ کی شائع کردہ کتاب ”راہِ علم“ بہترین کتاب ہے۔

﴿6﴾ بزرگانِ دین کی باتیں بڑی پُر مغز اور ان کے تجربات کا نچوڑ ہوتی ہیں۔

﴿7﴾ کسی کے نام کی نفلِ قربانی بغیر اجازت بھی ہو جاتی ہے۔

﴿8﴾ واجبِ قربانی کے لیے صراحتاً یا دلالتاً اجازت ضروری ہے۔

﴿9﴾ عجب پسندی ستر (70) سال کے اعمال کو بر باد کر دیتی ہے۔

﴿10﴾ جو بلا ضرورت بیماری کا تذکرہ ایک بار بھی کر دے تو صابریں کے زمرے سے نکل جائے گا۔

﴿11﴾ بازار میں کھانا بُرا ہے، راستے اور بازار کا کھانا مکروہ ہے۔

﴿12﴾ عمدہ چیزیں تو عام لوگوں کے سامنے کھانے سے بھی بچنا چاہیے کہ نظر لگ سکتی ہے۔

﴿13﴾ گائے کی قربانی کے بجائے ”بڑے جانور کی قربانی“ میں حصہ لینے کا کہا جائے، کیونکہ اجتماعی قربانی میں

بیل اور بھینسے بھی شامل ہوتے ہیں۔

19 ستمبر 2015ء

مدنی مذاکرہ (بعدِ عشاء)

۵ ذوالحجۃ الحرام ۱۴۳۶ھ

﴿1﴾ جانور کا نام رکھنا اچھا ہے، اَلْحَمْدُ لِلّٰہِ عَزَّوَجَلَّ میں بھی ادائے سُنّت کی نیت سے قربانی کے جانور کا نام رکھتا ہوں۔

﴿2﴾ مکتبۃ المدینہ کی شائع کردہ بڑی پیاری، عظیم الشان کتاب ”جیسی کرنی ویسی بھرنی“

112 صفحات، ہدیہ 25 روپے ہے، ہو سکے تو ضرور خرید فرمائیے اور تقسیم کیجئے۔

﴿3﴾ مکتبۃ المدینہ کا شائع کردہ رسالہ ”بیٹا ہو تو ایسا“ دلچسپ ترین رسالہ ہے، بچوں اور والدین سب کے لیے معلومات سے پُر ہے۔

﴿4﴾ غنبت عام اور جھوٹ عام تر ہے، ان سے بچنے کے لئے مدنی قافلوں میں سفر کریں اور اچھی صحبت اختیار کریں۔

﴿5﴾ جانوروں کا نام رکھنا سنت ہے۔ سرکارِ مدینہ صلی اللہ تعالیٰ علیہ والہ وسلم کی مبارک اونٹنی کا نام ”قصواء“، حمار (گدھا) شریف کا نام ”یعفور“، خچر مبارک کا نام ”ذلدل“ تھا۔

﴿6﴾ جو اپنے آپ کو مخلص سمجھے، اُسے بھی اخلاص کی حاجت ہے۔

﴿7﴾ پُرانے اسلامی بھائی غور کریں کہ نانا دادا بن گئے، آہ! موت قریب آرہی ہے اور سُستی بڑھی جارہی ہے، منزل قریب آنے پر سُواری کی رفتار تیز کی جاتی ہے اور ہماری غفلت بڑھی جارہی ہے۔

﴿8﴾ فاسقین کو مسند نہ دی جائے، تعظیم تو علماء، صلحاء، اور شرفاء کی ہونی چاہئے، جس سے شر کا خوف ہو تو اب اُس کی تعظیم جائز ہے۔

20 ستمبر 2015ء	مدنی مذاکرہ (بعدِ عشاء)	6 ذوالحجۃ الحرام 1436ھ
----------------	-------------------------	------------------------

﴿1﴾ بچیاں صاف ستھری اور عمدہ رہیں، حدیث پر عمل کی نیت سے بیٹیوں کو اچھا لباس اور زیور پہنانا چاہیے۔

﴿2﴾ ہمیشہ سچائی اختیار کیجئے۔

﴿3﴾ رشتہ کرنے میں پہلے دینی خوبیاں دیکھیں، پھر دُنیاوی خوبیوں پر نظر کریں۔

﴿4﴾ مسجد کا جتنا احترام کیا جائے، کم کم اور کم ہے۔

﴿5﴾ مزار کی طرف پیٹھ نہ کی جائے، یہ مزار پر حاضری کے آداب میں سے ہے۔

﴿6﴾ عوام کی قبریں کچی رکھی جائیں اور اس کے اوپر گھاس اُگے گی تو صاحبِ قبر کے لیے نفع ہوگا کیونکہ اس کے ذکرِ الہی سے صاحبِ قبر کو فائدہ ہوتا ہے۔

﴿7﴾ جو اسلامی بھائی کم از کم 25 کھالیں جمع کرے، اللہ تعالیٰ اس کی بلا حساب مغفرت فرمائے۔

﴿8﴾ یا اللہ! جو میری مدنی بیٹی کم از کم 7 قربانی کی کھالیں جمع کروانے میں کامیاب ہو جائے، اس کی بے

حساب مغفرت فرمادے۔

﴿9﴾ مسجد میں ”کہہ دو مرشد چل مدینہ“ جیسے نعرے لگانا منع ہے، یہ ذکر کی اقسام میں سے نہیں۔

ذوالحجۃ الحرام ۱۴۳۶ھ	مدنی مذاکرہ (بعدِ عشاء)	21 ستمبر 2015ء
----------------------	-------------------------	----------------

﴿1﴾ پیر کامل سے بیعت بہت مفید اور اچھی ہے، بیعت کرنے والا گناہوں سے بچتا ہے، دنیاوی طور پر بھی برکتیں ملتی ہیں، البتہ ضروری نہیں۔

﴿2﴾ ایمان کی حفاظت کا ایک ذریعہ، پیر کامل سے بیعت ہونا بھی ہے۔

﴿3﴾ چھالیہ کا کثرت سے استعمال نقصان دہ ہے۔

﴿4﴾ پان لٹکے کھانے کی عادت ٹھیک نہیں، گویا رقم خرچ کر کے بیماری طلب کرنا ہے۔

﴿5﴾ موٹر سائیکل اور اسکوٹر بہت خطرناک سواری ہے۔

﴿6﴾ قانون پر سختی سے عمل ہونا چاہیے، اگرچہ جرمانہ لینا جائز نہیں۔

﴿7﴾ طلاق کی وجہ سے گناہوں کا دروازہ کھل جاتا ہے۔

﴿8﴾ فوت شدہ بچوں کو بھی ایصالِ ثواب کر سکتے ہیں۔

﴿9﴾ بہن بھائی کی خدمت صلحِ رحمی کے لئے نہیں بلکہ خون کے جوش کی وجہ سے کی تو ثواب نہیں ملے گا۔

﴿10﴾ میں 6 مہینے کی عمر سے گونگلی، اولڈسٹی ایریا، باب المدینہ (کراچی) میں گوشت مارکیٹ میں رہا ہوں،

اُس وقت گوشت سوارو پے یا ڈیڑھ روپے سیر ملتا تھا۔

ذوالحجۃ الحرام ۱۴۳۶ھ	مدنی مذاکرہ (بعدِ عشاء)	22 ستمبر 2015ء
----------------------	-------------------------	----------------

﴿1﴾ ”بیٹا ہو تو ایسا“ بہت دلچسپ رسالہ ہے، ضرور پڑھئے اور جن کو پڑھنا نہیں آتا اُن کو پڑھ کر سنائیے۔

﴿2﴾ DVD ”تلاوتِ قرآن مع ترجمہ کنزالایمان“ (مع ضروری حواشی مکمل 30 پارے) جاری ہوگئی ہے۔ مکتبہ



المدینہ سے ہدیہ طلب کیجئے۔ (اعلان مکتبۃ المدینہ)

﴿3﴾ کنز الایمان (جہیز ایڈیشن) بھی شائع ہو گیا ہے، بغیر جہیز کے بھی گھر میں رکھ سکتے ہیں۔

﴿4﴾ کنز الایمان اپنے گھر میں ضرور بالضرور رکھئے۔

﴿5﴾ اگر کنز الایمان فوراً خریدنے کی استطاعت نہ ہو تو اللہ کے کلام کی محبت میں تھوڑا تھوڑا جمع کر کے خرید لیں۔

﴿6﴾ جس گھر میں کنز الایمان یا کتاب ”رُذُّ الْمُحْتَار“ ہوگی، اُس گھر کی آسب سے حفاظت ہوگی۔ ان شاء اللہ عزوجل۔

﴿7﴾ کسی کے مال پر نظر رکھنے کے بجائے، اپنی جیب خرچی سے مکتبۃ المدینہ کی کتب و رسائل خریدا کریں۔

﴿8﴾ ہم لینے والے نہیں، کاش! دینے والے بن جائیں۔

﴿9﴾ مساجد و مدارس المدینہ کی تعمیرات میں ٹھوک، بجا کر دیانت دار ٹھیکے دار کی ترکیب بنائی جائے۔

﴿10﴾ کھجور کا گڑ مدنی منوں کے لئے بہت مفید ہے، ٹافیوں کی بجائے اگر اس کی عادت بنائیں تو مدینہ مدینہ۔

﴿11﴾ کھجور کا گڑ، خالص دیسی گھی میں تل لیں تو بہترین ناشتہ ہے۔

﴿12﴾ سوشل میڈیا (Social Media) سے تو جان چھڑا لینی چاہیے۔

﴿13﴾ میں کم اُجالے میں اس نیت سے لائٹ چلاتا ہوں کہ کہیں چیونٹی قدموں میں روندھی نہ جائے۔

23 ستمبر 2015ء

مدنی مذاکرہ (بعدِ عشاء)

۹ ذوالحجۃ الحرام ۱۴۳۶ھ

﴿14﴾ مدنی مذاکرے میں شرکت کرتے رہیں گے تو ایسے ایسے مسائل معلوم ہوں گے، جو پہلے معلوم نہ تھے۔

﴿15﴾ ماں اگر مدینے کی حاضری کا کہتی ہے تو اُس کا ارمان پورا کرنا چاہئے۔

24 ستمبر 2015ء

مدنی مذاکرہ (بعدِ عشاء)

۱۰ ذوالحجۃ الحرام ۱۴۳۶ھ

﴿1﴾ مقدس مقامات کے لیے ادب کے الفاظ استعمال کرنے چاہئیں۔

﴿2﴾ دعوتِ اسلامی میں آ جاؤ، مدنی ماحول سے منسلک ہو جاؤ، اِنْ شَاءَ اللہ عَزَّوَجَلَّ باادب بن جاؤ گے۔

﴿3﴾ شریعت ہمارا معیار ہے، شریعت نے جس کو جائز کہا وہ جائز اور جسے ناجائز کہا وہ ناجائز ہے۔

﴿4﴾ آؤ! ہم مل کر دین کا کام کریں، بے نمازیوں کو نمازی بنائیں۔

﴿5﴾ اپنی نمازوں کی حفاظت کیجئے۔

﴿6﴾ دعوتِ اسلامی کے مخصوص اسلامی بھائی سوشل میڈیا (Social Media) کے ذریعے دینی خدمت سرانجام

دے رہے ہیں، میری طرف سے عام اسلامی بھائیوں کو سوشل میڈیا (Social Media) کے قریب آنے کی اجازت نہیں۔

﴿7﴾ ہمارا بندھن عشقِ رسول کا بندھن ہے، جو دنیا کی کوئی طاقت نہیں توڑ سکتی۔

﴿8﴾ ایک ڈاکٹر نے بتایا کہ گوشت کو 10 دن سے زیادہ فریج میں رکھا جائے تو اس میں جراثیم پیدا ہو جاتے ہیں، جس سے یہ مضر صحت ہو جاتا ہے، اسے کھانے سے کینسر کا مرض بھی ہو سکتا ہے۔

﴿9﴾ سیلفی (Selfie) کرنے والے سے بھی اچھا گمان ہونا چاہئے۔

۱۰ ذوالحجۃ الحرام ۱۴۳۶ھ	مدنی مذاکرہ (بعدِ عید)	25 ستمبر 2015ء
-------------------------	------------------------	----------------

﴿1﴾ جانور کو برتن یا گھر لی (جانوروں کو چارہ یا دانہ کھلانے کی جگہ یا چیز) میں چارہ دینا چاہیے، زمین پر ڈالنے سے نجس ہو جانے کا اندیشہ ہے، جس سے جانور بیمار ہو سکتا ہے۔

﴿2﴾ جس کو جانور پالنا ہو تو اسے اس کے متعلق علمِ دین سیکھنا فرض ہے۔

﴿3﴾ مجھے بچپن میں بکری کے بچے پالنے کا شوق تھا، اس کے لیے والدہ سے مطالبہ کرتا تھا۔

﴿4﴾ جوانی میں جانور ذبح کیے مگر اب ذبح نہیں کر پاتا، دل میں بہت نرمی آگئی ہے۔

﴿5﴾ جو قربانی کی استطاعت نہیں رکھتے، ان کو جانور دلا دینا چاہیے بلکہ جانور کے ذبح و کٹائی کے اخراجات بھی دے دیں تو مدینہ مدینہ۔

﴿6﴾ جو پیشہ ور قصاب یعنی گوشت فروش نہ ہوں، ان سے قربانی کے جانور کو ذبح اور کٹائی نہ کروائی جائے۔

﴿7﴾ جلد بازی کی وجہ سے کھالوں کو کٹ لگانا، کھال کے ساتھ گوشت لگا رہنے دینا اور عرف سے ہٹ کر

گوشت کے بڑے بڑے ٹکڑے کرنے والے قصاب مجرم ہیں۔

﴿8﴾ جو علم کا عالم ہو، وہ اپنے علاقے کا سب سے ذہین فرد ہوتا ہے۔

﴿9﴾ حقیقی مفتی اسلام، عقل کے لحاظ سے ملک کے وزیرِ اعظم سے بھی بڑا درجہ رکھتا ہے۔

26 ستمبر 2015ء

مدنی مذاکرہ (بعدِ عشاء)

۱۱ ذوالحجۃ الحرام ۱۴۳۶ھ

﴿1﴾ بعض دینی منصب رکھنے والوں میں بھی چوڑا پن آجاتا ہے، یہ بہت نقصان دہ ہے۔

﴿2﴾ جہاں تک ممکن ہو، مسلمانوں کی دلجوئی کرنی چاہیے۔

﴿3﴾ کافر اور جانور کے ساتھ بھی ظلم کرنے کی اجازت نہیں۔

﴿4﴾ جب عمر زیادہ ہو جاتی ہے تو غصہ زیادہ آتا ہے، بوڑھوں کو غصے سے بہت بچنا چاہئے۔

﴿5﴾ سلام کرنے کے بعد ”عید مبارک“ کہنا چاہیے۔

﴿6﴾ ”خیر مبارک“ کہنے سے پہلے سلام کا جواب دیا جائے۔

﴿7﴾ عید مبارک دُعا ہے، اس کا معنی ہے کہ آپ کے حق میں عید برکت والی ہو۔

﴿8﴾ دل جوئی کی نیت سے گلے ملنا، سُنّت کی نیت سے مسکرانا وغیرہ کارِ ثواب ہیں۔ البتہ امرِ دہ سے گلے نہ ملا جائے۔

﴿9﴾ پُر وقار طریقے سے گلے ملنا چاہیے۔ بھیجنے لینا، گلے ملتے ہوئے دوسرے کو اٹھا لینا غیر مناسب ہے۔

اور ایذا کا باعث ہو سکتا ہے۔

﴿10﴾ مجاہدِ ملت، خلیفہِ مفتی اعظم ہند حضرت مولانا حبیب الرحمن عباسی رضوی (دھام نگر اڑیسہ ہند) 1980ء

میں حج کرنے آئے تھے بہت بڑے بزرگ، مُتَصَلِّبِ سُنّی (تقلیماتِ اعلیٰ حضرت پر مضبوطی سے عمل کرنے

والے)، مشہور شیخِ طریقت، ہند کے بڑے عالمِ دین تھے۔ اِعلانیے کَلِمَةُ الْحَقِّ کو بلند کرنے میں

بے باک و نڈر تھے، افسوس! مجھے ان کی زیارت نہ ہو سکی۔

﴿11﴾ کسی بھی قسم کی مصیبت آئے، اس وقت سب سے بڑی احتیاط یہ ہے کہ صبر کرے اور بلا ضرورت کسی پر

اظہار نہ کرے۔

﴿12﴾ میرا مشورہ ہے کہ قربانی کے گوشت کو پانی میں پکایا جائے، پائے بھی پانی میں پکائے جاسکتے ہیں۔

﴿13﴾ ہمارے گھر میں دال بھی پانی میں پکتی ہے۔

﴿14﴾ اس طرح کی دُعا کرنے میں حرج نہیں کہ یا اللہ! میری روزی میں برکت عطا فرما۔

﴿15﴾ حج کرنے والی اسلامی بہنوں کو جن یا حاجن کہا جاتا ہے۔

﴿16﴾ اپنی اولاد کو مادری زبان بھی ضرور سکھائیں۔

﴿17﴾ ہر ایک کے لیے حضرت، حضور اور آپ کی بارگاہ نہ کہا جائے۔

﴿18﴾ ایم اے جناح روڈ (باب المدینہ، کراچی) کے جلوس میلاد کے بعد کسی سائیکل سوار سے مجھے ٹکرا گئی، اب

رگرنے کے بعد میرے دو کام تھے اپنے آپ کو بچانا اور اُس سائیکل والے کو بھی بچانا تاکہ لوگ اُسے

ایذا نہ پہنچائیں۔

104 اکتوبر 2015ء

مدنی مذاکرہ (بعدِ عشاء)

۱۹ ذوالحجۃ الحرام ۱۴۳۶ھ

﴿1﴾ حاجیوں سے مطار (ایئر پورٹ) پر جا کر ملنا آنسب ہے۔ ملنے پر دعا کے لیے عرض کیا جائے۔

﴿2﴾ حاجیوں سے ملتے ہوئے نیت رضائے الہی کی ہونی چاہیے۔

﴿3﴾ ملنے والا تبرک اور آپ زم زم کا سوال نہ کرے۔

﴿4﴾ اس سال (۱۴۳۶ھ) میں ہونے والے سانحہ منی پر غم ہونا چاہیے، حاجیوں کو اپنے بچنے پر خوشی کا اظہار

نہیں کرنا چاہئے۔ اس موقع پر خوشی کا اظہار کرنا مناسب نہیں۔

﴿5﴾ مجلس توقیت (دعوتِ اسلامی) نے بڑا کام کیا ہے اور کئی ایک کو توقیت کا علم سکھایا ہے۔

﴿6﴾ ہر کام کے لیے مشق (پریکٹس) کی ضرورت ہوتی ہے۔

﴿7﴾ جن گھروں میں W.C اس طرح بنے ہوئے ہیں کہ قضائے حاجت کرنے والے کا رخ سمتِ قبلہ کی طرف

ہو جاتا ہے تو انہیں فوراً سے پہلے اسے درست کروانا لازم ہے ورنہ قبلہ کی طرف منہ کرنا مکروہ تحریمی ہے۔

﴿8﴾ گھر میں کتابیں رکھنا اسی وقت فائدہ دے گا جب انہیں پڑھا بھی جائے۔

﴿9﴾ اللہ تعالیٰ ہمیں ایسی عبادت کرنے کی توفیق دے جو درست ہو اور اللہ کی بارگاہ میں قبول ہو جائے۔

105 اکتوبر 2015ء

مدنی مذاکرہ (بعدِ عشاء)

20 ذوالحجۃ الحرام 1436ھ

(ملک بھر کے جامعۃ المدینہ کے دورہ حدیث شریف کے طلبہ کا تربیتی اجتماع)

﴿1﴾ میری معلومات کے مطابق تکلیف کا بلا ضرورت ایک بار بھی اظہار کرنے والا صبر کرنے کے مخصوص ثواب کا حقدار نہیں رہتا۔

﴿2﴾ مزاح کا لفظ اردو میں زیادہ رائج نہیں، اسے مذاق مسخری کہا جاتا ہے جب کہ مذاق اور مزاح میں فرق ہے۔

﴿3﴾ جو لوگوں کے دل دکھاتا پھرے، وہ خوش اخلاق نہیں۔

﴿4﴾ میں زبان کا قفلِ مدینہ لگانے والوں کو تاکید کرتا ہوں کہ چپ رہنا ہے تو اپنی مسکراہٹ کو بڑھانا ہوگا، ورنہ لوگ دُور بھاگیں گے۔

﴿5﴾ مزاح بے ضرر ہوتا ہے جبکہ مذاق سے دل آزاری ہوتی ہے۔

﴿6﴾ جانور کی تذلیل بھی کریں گے تو وہ بھی حملہ کر دے گا۔

﴿7﴾ ہر جگہ اور طبقے میں بد اخلاقی (Rough Ness) موجود ہے، اس کی اصلاح کی حاجت ہے۔

﴿8﴾ مفتی وہی بن سکتا ہے جو سنجیدہ ہوتا ہے۔

﴿9﴾ گاڑی سے باہر کوئی شاپرو غیرہ نہ پھینکا جائے کہ نفاست کے خلاف اور راہ میں چلنے والوں کو ایذا ہو سکتی ہے۔

106 اکتوبر 2015ء

مدنی مذاکرہ (بعدِ عشاء)

21 ذوالحجۃ الحرام 1436ھ

(ملک بھر کے جامعۃ المدینہ کے دورہ حدیث شریف کے طلبہ کا تربیتی اجتماع)

﴿1﴾ سوشل میڈیا (Social Media) اور انٹرنیٹ (Internet) بھی نشے کی طرح ہے، ان کے غیر ضروری

استعمال کی وجہ سے عمدہ دماغ ضائع ہو رہے ہیں، خطرہ ہے کہ زیرک (تفکد) علماء، ذہین مفتی، بہترین

ڈاکٹر وغیرہ اُمت کو نہیں ملیں گے۔

﴿2﴾ جامعۃ المدینہ کے طلبہ کا پڑھنے کا وقت ہے، اس لیے انٹرنیٹ چھوڑ کر پڑھنے میں توجہ کریں۔

﴿3﴾ اُمت تیزی سے گمراہی اور بے عملی کی طرف جا رہی ہے۔ انہیں رہنمائی اور سہارے کے لیے ذہین علماء اور زریک (مفلند) مفتیانِ کرام کی ضرورت ہے۔

﴿4﴾ 100 نمازیوں میں سے شاید ایک کو درست نماز پڑھنا آتی ہوگی۔

﴿5﴾ یا اللہ عزوجل جو طالبِ علم اپنے موبائل سے انٹرنیٹ کو بند کر دے تو اُسے علمِ نافع عطا فرما، اُس کا سینہ علمِ دین کے لیے کھول دے، اُس کے ذریعے اُمت کی رہنمائی ہو اور اُس کی بے حساب مغفرت فرما۔

﴿6﴾ اسلامی بہنوں کو بھی انٹرنیٹ سے بچنا چاہیے۔ ان کے لیے انٹرنیٹ اسلامی بھائیوں سے زیادہ نقصان دہ ہے۔

﴿7﴾ یا اللہ عزوجل جو میری مدنی بیٹیاں، جامعۃ المدینہ، مدرسۃ المدینہ کی طالبات انٹرنیٹ اور سوشل میڈیا سے کنارہ کش ہو جائیں، یا اللہ عزوجل اُن کو حیاء کی چادر عطا فرما، یا اللہ عزوجل انہیں علمِ نافع عطا

فرما، انہیں باعمل عالمہ، مفتیہ اور دعوتِ اسلامی کی باعمل مبلغہ بنا دے، انہیں بلا حساب مغفرت سے مشرف کر دے، بی بی فاطمہ رضی اللہ تعالیٰ عنہا کا جنت میں پڑوس عطا فرما دے۔ آمین